

خانہوال میں باپ کے ہاتھوں نوزائیدہ بچی کو زندہ دفن کرنا دینی، تعلیمی اور شعوری پستی کا ثبوت ہے، رابطہ کمیٹی عوام میں مذہبی اور جدید علوم کو ان کی اصل روح کے مطابق منتقل کر کے ہی اس قسم کے دلخراش واقعات پر قابو پایا جاسکتا ہے

کراچی:۔۔۔ 16 جولائی 2012ء

متحدہ قومی موومنٹ کی رابطہ کمیٹی نے پنجاب کے علاقے خانہوال میں باپ کے ہاتھوں نوزائیدہ بچی کو زندہ دفن کرنے کے واقعہ کی سخت ترین الفاظ میں مذمت کی ہے اور کہا ہے کہ خانہوال میں پیش آنے والے اس دلخراش واقعہ نے دور جہالت کی یاد تازہ کر دی ہے۔ ایک بیان میں رابطہ کمیٹی نے کہا کہ 21 ویں صدی میں نوزائیدہ بچی کو زندہ دفن کرنے کے واقعہ نے ثابت کر دیا ہے کہ ہے آج بھی ملک کے عوام بعض مقامات پر مکمل طور پر باشعور نہیں ہو سکے ہیں اور جاگیر دارانہ، وڈیرانہ اور سردارانہ نظام کے فرسودہ خیالات اور اثرات ان کے ذہنوں پر حاوی ہیں۔ رابطہ کمیٹی نے کہا کہ جاگیر دارانہ اور وڈیرانہ نظام کے باعث ہی ملک کے عوام تعلیم اور بنیادی سہولیات سے محروم ہیں اور اس قسم کے واقعات کے پیچھے اس فرسودہ نظام کی سوچ کا بڑا عمل دخل ہے۔ رابطہ کمیٹی نے مزید کہا کہ دور جہالت جیسے واقعات کا 21 ویں صدی میں رونما ہونا دینی، تعلیمی اور شعوری پستی کا ثبوت ہے اور عوام میں مذہبی اور جدید علوم کو ان کی اصل روح کے مطابق منتقل کر کے ہی اس قسم کے افسوسناک واقعات پر قابو پایا جاسکتا ہے۔

سیالکوٹ میں باپ کے ہاتھوں بیوی سمیت اپنے دو بچوں کو زہر دیکر قتل کرنے کا واقعہ  
کسمپرسی، غربت و مہنگائی کا شاخسانہ ہے، حق پرست ارکان قومی اسمبلی ایم کیو ایم  
ملک بالخصوص پنجاب میں گھریلو جھگڑوں، حالات کے جبر، پیر وزگاری اور ذہنی دباؤ کے شکار افراد کی جانب  
سے اپنے ہی پیاروں کو قتل کرنے کے واقعات کا سختی سے نوٹس لیا جائے

کراچی:۔۔۔ 16 جولائی 2012ء

حق پرست ارکان قومی اسمبلی نے سیالکوٹ میں باپ کے ہاتھوں بیوی سمیت اپنے دو بچوں کو زہر دیکر قتل کرنے کے واقعہ پر گہری تشویش کا اظہار کیا ہے اور اس واقعہ کو کسمپرسی، بڑھتی ہوئی غربت و مہنگائی کا شاخسانہ قرار دیا ہے۔ اپنے مشترکہ بیان میں انہوں نے کہا کہ ملک کے مختلف علاقوں میں کسمپرسی اور بڑھتی ہوئی بروزگاری کے باعث غریب عوام کا جینا نہ صرف دو بھر ہو چکا ہے بلکہ حالات اور وقت کے آگے بے بس اور تنگ آ کر وہ خود کشی سمیت دیگر ماورائے قانون اقدامات پر مجبور ہیں جس کی جتنی بھی مذمت کی جائے کم ہے۔ انہوں نے کہا کہ گھریلو جھگڑوں، حالات کے جبر اور ذہنی دباؤ کا شکار افراد کی جانب سے اپنے ہی پیاروں کو بیدردی سے موت کی نیند سلانے کے واقعات سے واضح ہو گیا ہے کہ ملک کی معاشی، سماجی اور اقتصادی صورتحال نازک ہے، لوگ پیر وزگاری اور غربت کا شکار ہیں اور نفسیاتی امراض میں مبتلا ہو رہے ہیں اور سیالکوٹ میں رونما ہونے والا واقعہ بھی اسی سلسلے کی کڑی ہے۔ حق پرست ارکان قومی اسمبلی نے وفاقی و صوبائی حکومتوں سے مطالبہ کیا کہ ملک بھر بالخصوص پنجاب میں گھریلو جھگڑوں، حالات کے جبر، پیر وزگاری اور ذہنی دباؤ کے شکار افراد کی جانب سے اپنے ہی پیاروں کو قتل کرنے کے واقعات کا سختی سے نوٹس لیا جائے اور ان افسوسناک اور انسانیت سوز واقعات کی روک تھام کیلئے فی الفور مثبت اور ٹھوس منصوبہ بندی کی جائے۔

نئی ٹی وی کے رپورٹریز امتیاز مغیری کو تشدد کا نشانہ بنانے جانے کا واقعہ آزادی صحافت پر قدغن لگانے کے مترادف ہے، واسع جلیل  
واقعے میں ملوث ملزمان کو فوری گرفتار کیا جائے

کراچی:۔۔۔ 16 جولائی 2012ء

متحدہ قومی موومنٹ کی رابطہ کمیٹی کے رکن اور شعبہ اطلاعات کے انچارج واسع جلیل نے نئی ٹی وی کے رپورٹریز امتیاز مغیری کو نامعلوم دہشت گردوں کی جانب سے تشدد کا نشانہ بنانے جانے پر شدید الفاظ میں مذمت کی ہے اور واقعہ کو آزادی صحافت پر قدغن لگانے کے مترادف قرار دیا ہے۔ اپنے بیان میں واسع جلیل نے کہا کہ نامعلوم دہشت گردوں کی جانب سے امتیاز مغیری کو تشدد کا نشانہ بنانا کھلی دہشت گردی ہے اور ایم کیو ایم ایسے واقعات کی بھرپور مذمت کرتی ہے اور صحافی برادری سے مکمل یکجہتی کا اظہار کرتی ہے۔ انہوں نے واقعہ میں زخمی ہونے والے نئی ٹی وی کے رپورٹریز امتیاز مغیری سے ہمدردی کا اظہار کرتے ہوئے انکی جلد و مکمل صحستیا بنی کیلئے دعا کی۔ واسع جلیل نے گورنر سندھ ڈاکٹر عشرت العباد خان، وزیر اعلیٰ سندھ سید قائم علی شاہ اور قانون نافذ کرنے والے اداروں سے مطالبہ کیا ہے کہ اس واقعہ کی فوری طور پر رپورٹ طلب کی جائے اور ملزمان کو فوری طور پر سزا دی جائے تاکہ آئندہ ایسے واقعات کی روک تھام کی جاسکے۔

پیپ فوٹو کے انتخابات میں گرین بینل کی شاندار کامیابی پر نونائب صدر محمد جمیل احمد دیگر کو

رابطہ کمیٹی کے رکن و شعبہ اطلاعات کے انچارج و اسع جلیل کی مبارکباد

کراچی:۔۔۔16 جولائی 2012ء

متحدہ قومی موومنٹ کی رابطہ کمیٹی کے رکن و شعبہ اطلاعات کے انچارج و اسع جلیل نے پاکستان ایسوسی ایشن آف پریس فوٹو گرافر کے انتخابات میں گرین بینل کی شاندار کامیابی پر نونائب صدر محمد جمیل احمد، نائب صدر عرفان اور جنرل سیکریٹری جیند علی و دیگر کو مبارکباد پیش کی ہے۔ ایک بیان میں رابطہ کمیٹی کے رکن و اسع جلیل نے اُمید ظاہر کی ہے کہ نونائب کمیٹی کے اراکین فوٹو گرافر ایسوسی ایشن وہ صحافی برادری کی بہتری اور ان کے مسائل کے حل کے لئے اپنی گراں قدر خدمات انجام دیں گے۔

**جناب الطاف حسین کی زندگی کا مقصد ہی خدمت خلق ہے، شاہین انور گیلانی**

**کوئی قوم اس وقت تک ترقی نہیں کر سکتی جب تک اس میں انسانیت کی فلاح کا جذبہ نہ ہو، زاہد قریشی**

**خدمت خلق فاؤنڈیشن بلا تفریق رنگ و نسل و مذہب انسانیت کی خدمت میں ہمہ وقت مصروف عمل ہے، اظہر اقبال**

گوجرانوالہ۔۔۔۔۔۔۔16 جولائی، 2012ء

متحدہ قومی موومنٹ صوبائی تنظیمی کمیٹی کے جوائنٹ انچارج شاہین انور گیلانی، ارکان صوبائی تنظیمی کمیٹی زاہد قریشی اور اظہر اقبال نے ایم کیو ایم کے زول آفس میں زول و ضلعی ذمہ داران سے خطاب کرتے ہوئے کہا کہ کوئی بھی قوم اس وقت تک ترقی نہیں کر سکتی جب تک کہ اس میں انسانیت کی فلاح اور اس کی خدمت کا جذبہ نہ ہو اور وہ معاشرے کے بے سہارا لوگوں کے لیے سہولتیں مہیا نہ کر سکے، جناب الطاف حسین کی زندگی کا مقصد صرف اور صرف دکھی انسانیت کی خدمت ہے اور قائد تحریک جناب الطاف حسین چاہتے ہیں کہ ملک میں ایسا نظام قائم ہو جہاں کسی کو دوسروں کے آگے ہاتھ پھیلانے کی ضرورت محسوس نہ ہو۔ خدمت خلق فاؤنڈیشن جہمارے قائد جناب الطاف حسین کا پاکستان کی غریب اور مصیبت زدہ عوام کے لیے بے مثال تحفہ ہے جو ہمیشہ قائد تحریک کے وژن پر عمل کرتے ہوئے بلا تفریق رنگ و نسل و مذہب صرف دکھی انسانیت کی خدمت میں مصروف عمل ہے، پاکستان کے کسی بھی علاقے میں آنے والی آفت پر اگر وہاں کوئی سب سے پہلے پہنچا ہے تو وہ خدمت خلق فاؤنڈیشن ہے۔ کے کے ایف کے علاوہ میت بس سروس اور فری تعلیم اور ہسپتال اور اس کے علاوہ بے شمار فلاحی منصوبے الطاف حسین کے خدمت خلق کے منہ بولتے ثبوت ہیں جن کی تعریف ایم کیو ایم کے سخت ناقدین بھی کرتے ہیں اس موقع پر زول انچارج عابد گجر، جوائنٹ زول انچارج عدنان حمید، اراکین زول کمیٹی کے علاوہ ضلعی ذمہ داران و کارکنان بھی کثیر تعداد بھی موجود تھے۔

**پڑھے لکھے نوجوان انقلاب لانے میں اپنا کردار ادا کریں اور وطن عزیز کی باگ دوڑ سنبھالیں۔ ملک و سیم کھوکھر**

**جناب الطاف حسین نے طالب علمی کے دور میں جو پیغام حق بلند کیا وہ پاکستان بھر میں پھیل چکا ہے۔ حافظ علاؤ الدین**

**ایم کیو ایم پنجاب ہاؤس لاہور میں طلباء کی میٹنگ سے اظہار خیال**

لاہور:۔۔۔16 جولائی 2012ء

متحدہ قومی موومنٹ لاہور زون کے زیر اہتمام آل پاکستان متحدہ آرگنائزیشن لاہور زون طلباء کی میٹنگ کا انعقاد ہوا جس میں لاہور بھر سے مختلف یونیورسٹیز، کالجز کے طلباء و طالبات نے بڑی تعداد میں شرکت کی۔ اس موقع پر ایم کیو ایم لاہور زون کے انچارج ملک و سیم کھوکھر، جوائنٹ انچارج پروین اختر، ڈاکٹر عبدالغفار، لاہور ڈسٹرکٹ کے انچارج اور APMSO کے محمد ضعیف علی اور محمد علی سمیت دیگر ذمہ داران نے شرکت کی۔ اس موقع پر ایم کیو ایم لاہور زون کے انچارج ملک و سیم کھوکھر نے طلباء سے خطاب کرتے ہوئے کہا کہ پڑھے لکھے نوجوان انقلاب لانے میں اپنا کردار ادا کریں اور وطن عزیز کی باگ دوڑ سنبھالیں۔ انہوں نے مزید کہا کہ جب تک نوجوان نسل نہیں جاگے گی تب تک انقلاب لانا ناممکن ہے۔ قائد تحریک جناب الطاف حسین نے اے۔ پی۔ ایم۔ ایس۔ او کی بنیاد 25 سال کی عمر میں 11 جون 1978 کو جامعہ کراچی میں رکھی۔ اس طلباء تنظیم نے نہ صرف پاکستان کی تاریخ کو تبدیل کیا بلکہ پوری دنیا کو بھی حیران کر دیا۔ انہوں نے مزید کہا کہ اگر سچی لگن سے کام کیا جائے تو منازل خود قریب آجاتی ہیں جیسا کہ قائد تحریک جناب الطاف حسین نے ثابت کر کے دکھایا۔ اس موقع پر APMSO لاہور زون کے ممبر حافظ علاؤ الدین نے اپنے خیالات کا اظہار کرتے ہوئے کہا کہ قائد تحریک جناب الطاف حسین نے طالب علمی کے دور میں جو پیغام حق بلند کیا وہ پاکستان بھر میں پھیل چکا ہے یہ ایک ایسا پیغام ہے جو کسی سرحد کا محتاج ہے اور نہ ہی کسی حد۔ انہوں نے مزید کہا کہ قائد تحریک جناب الطاف حسین کی مثال پوری دنیا میں نہیں ملتی اس کے برعکس دوسری سٹوڈنٹس آرگنائزیشن میں طلباء کو مختلف مقاصد کے لیے استعمال کیا جاتا ہے اور ان کے مستقبل کے ساتھ ساتھ ان کو روحانی طور پر تباہ کیا جاتا ہے۔

ایم کیو ایم نے مکروفریب کی سیاست کرنے والوں کے چہروں سے پردے اٹھا کر انکے اصل چہرے عوام کے سامنے پیش کر دئے محمد شریف  
98 فیصد غریب و مظلوم عوام یہ جان چکے ہیں کہا ایم کیو ایم وہ واحد انقلابی تحریک ہے جو انکے جائز حقوق کیلئے جدوجہد کر رہی ہے، سہیل یوسف

**P.S-49 میں سیکٹرز آئی، ایف، سائٹ کے ذمہ داران و کارکنان اور ہمدردوں کے اجلاس سے خطاب**

حیدرآباد:۔۔۔16 جولائی 2012ء

متحدہ قومی موومنٹ حیدرآباد کے زونل انچارج محمد شریف نے P.S-49 میں سیکٹرز آئی، ایف، سائٹ کے ذمہ داران و کارکنان اور ہمدردوں کے اجلاس سے خطاب کرتے ہوئے کہا کہ متحدہ قومی موومنٹ نے جھوٹ و فریب کی سیاست کرنے والے 2 فیصد مراعات یافتہ طبقے کے سیاستدانوں کے چہروں سے پردہ اٹھا کر ملک کے مظلوم عوام کے سامنے انکے اصل چہرے پیش کر دیئے۔ اس موقع پر جوائنٹ زونل انچارج ذوالفقار علی خانزادہ و اراکین زونل کمیٹی رئیس حیدر، ظفر صدیقی، حق پرست رکن سندھ اسمبلی سہیل یوسف بھی موجود تھے۔ ایم کیو ایم حیدرآباد کے زونل انچارج محمد شریف و اراکین زونل کمیٹی نے اپنے مشترکہ بیان میں کہا کہ قائد تحریک جناب الطاف حسین نے ملک کے مظلوم عوام کے جائز حقوق کے حصول کیلئے حقیقت پسندی و عملیت پسندی پر مبنی جدوجہد کا آغاز کیا اور یہی وجہ ہے کہ قائد تحریک جناب الطاف حسین کو غریب و متوسط طبقے کے مظلوم عوام اپنا سچا لیڈر مانتے ہیں اور متحدہ قومی موومنٹ کی سچائی پر مبنی جدوجہد کا دائرہ پورے ملک میں تیزی سے پھیل رہا ہے، قائد تحریک جناب الطاف حسین صرف کسی فرد کا ہی نام نہیں بلکہ ایک تحریک احساس فکر اور نظریہ کا نام ہے اور اس فکر و احساس کو اپنا کر ہم نہ صرف اپنے حقوق حاصل کر سکتے ہیں بلکہ دیگر مظلوموں کو بھی ظلم و ستم سے نجات دلا سکتے ہیں مگر یہ سب کچھ اسی صورت میں ممکن ہے کہ جب ہم قائد تحریک جناب الطاف حسین کی فکر کو مکمل طور پر سمجھیں اور اسے اختیار کریں۔ حق پرست رکن سندھ اسمبلی سہیل یوسف نے P.S-49 میں خطاب کرتے ہوئے کہا کہ قائد تحریک جناب الطاف حسین نے ملک کے مظلوم عوام کے جائز حقوق اور اسکی ترقی و خوشحالی کیلئے غریب و متوسط طبقے کے مظلوم عوام میں سے لوگوں کو اقتدار کے ایوانوں میں بھیج کر حقیقی معنوں میں غریب و متوسط طبقے کے مظلوم عوام کو انکے جائز حقوق دلوانے کی طرف کامیابی کا ثبوت پیش کیا ہے۔ انہوں نے کہا کہ 98 فیصد غریب و مظلوم عوام یہ جان چکے ہیں کہ متحدہ قومی موومنٹ ہی وہ واحد انقلابی تحریک ہے جو ان کے جائز حقوق کے حصول کیلئے جدوجہد کر رہی ہے اور اب وہ دن دور نہیں جب اس ملک کی عوام اپنے جائز حقوق کیلئے قائد تحریک جناب الطاف حسین کی قیادت میں اپنی منزل حاصل کر لگی۔

**جناب الطاف حسین پاکستان کے واحد سچے لیڈر ہیں جنہوں نے ملک کو درپیش مسائل و خطرات سے نکالنے کیلئے ہمیشہ اپنا مثبت کردار ادا کیا**

**ایم کیو ایم کا ہر کارکن قائد تحریک کا سچا سپاہی ہے جو پاکستان کی بقاء و سلامتی کیلئے قائد کے اشارے پر اپنی جان قربان کر دے گا**

میرپور خاص:۔۔۔16 جولائی 2012ء

متحدہ قومی موومنٹ میرپور خاص زون کے انچارج فرید احمد خان نے کوٹ غلام محمد میں کارکنان کے اجلاس سے خطاب کرتے ہوئے کہا کہ قائد تحریک جناب الطاف حسین بھائی نے ہمیشہ عوام کو پیٹنگی خطرات و مسائل سے آگاہ کیا۔ اس موقع پر جوائنٹ زونل انچارج احمد رضا خان اور زونل ممبر ڈاکٹر ظفر کمالی نے بھی کارکنان کے اجلاس سے خطاب کرتے ہوئے کہا کہ قائد تحریک جناب الطاف حسین پاکستان کے واحد سچے لیڈر ہیں جنہوں نے ملک کو درپیش مسائل و خطرات سے نکالنے کیلئے ہمیشہ اپنا مثبت کردار ادا کیا اور وطن عزیز کے معاشی بحران میں امن و امان برقرار رکھنے کیلئے کارکنان کو ہمیشہ صبر و تحمل کا درس دیا۔ انہوں نے جناب الطاف حسین کی جانب سے امن و امان کیلئے کی جانے والی کوششوں کا ذکر کرتے ہوئے کہا کہ قائد تحریک جناب الطاف حسین نے متعدد بار اپنے خطابات میں تجویز دی ہے کہ پورے پاکستان خصوصاً کراچی میں جو لوگ خون کی ہولی کھیل رہے ہیں ان کو بے نقاب کرنے کے لیے تمام سیاسی و مذہبی جماعتیں سر جوڑ کر بیٹھیں اور کراچی میں امن و امان قائم کرنے کے لیے اپنا مثبت کردار ادا کریں۔ اس موقع پر انہوں نے کہا کہ ایم کیو ایم ایک امن پسند جماعت ہے اور ایم کیو ایم کی جدوجہد کا مقصد بلا تفریق رنگ و نسل اس ملک کے غریب و مظلوم عوام کے حقوق کی بحالی ہے مگر ملک دشمن عناصر دہشت گردی کے مذہبی اور لسانی بنیادوں پر غریب اور مظلوم عوام کو لڑوانا چاہتے ہیں تاکہ کراچی میں امن و امان کو تباہ کر کے ملک کی معیشت کو ختم کر دیا جائے۔ انہوں نے کہا کہ ہم سب ایک دوسرے کو سچے دل سے تسلیم کریں اور ہاتھوں میں ہاتھ ڈال کر محبت اور یگانگت کی مثال قائم کریں تاکہ کوئی دہشتگرد مذہبی اور لسانی بنیادوں پر ہمیں لڑانہ سکے انہوں نے مزید کہا کہ پاکستان کے دشمن کراچی میں قتل و غارت کر کے کراچی کو نہیں بلکہ پاکستان کو غیر مستحکم کرنے کے در پر ہیں لیکن شاید وہ بھول گئے ہیں کہ ایم کیو ایم کا ہر کارکن قائد تحریک جناب الطاف حسین کا سچا سپاہی ہے جو پاکستان کی بقاء و سلامتی کیلئے قائد تحریک کے ایک اشارے پر اپنی جان قربان کر دے گا۔

